

मुख्य अभियंता, सार्वजनिक बांधकाम प्रादेशिक विभाग, नांदेड यांच्या अधिपत्याखालील धाराशिव विद्युत उपविभाग व बीड विद्युत उपविभाग ही उपविभागीय कार्यालये मुख्य अभियंता, सार्वजनिक बांधकाम प्रादेशिक विभाग, छत्रपती संभाजी नगर यांच्या अधिपत्याखाली आणणेबाबत.

महाराष्ट्र शासन
सार्वजनिक बांधकाम विभाग,
शासन निर्णय क्र.ईएसटी २०२२/प्र.क्र.८२/प्रशासन-१
मंत्रालय, मुंबई ४०० ०३२
दिनांक :- २९ नोव्हेंबर, २०२४.

वाचा :- सार्वजनिक बांधकाम विभाग, शासन निर्णय समक्रमांक, दि.०५ फेब्रुवारी, २०२४ व दि.०१ एप्रिल, २०२४.

प्रस्तावना :-

मुख्य अभियंता (विद्युत), सार्वजनिक बांधकाम विभाग, मुंबई अंतर्गत असलेली सर्व मंडळ/विभाग/उपविभागीय कार्यालये स्थापत्य शाखेतील मुख्य अभियंता यांच्या नियंत्रणाखाली आणण्यास शासन निर्णय दि.०५ फेब्रुवारी, २०२४ अन्वये मान्यता देण्यात आलेली आहे. सदर शासन निर्णयात सुधारणा करून विद्युत कामात सुसुत्रता आणण्याकरीता प्रशासकीय व तांत्रिक कामांसाठी महसूल विभाग निहाय त्या त्या मुख्य अभियंता प्रादेशिक विभागांतर्गत विद्युत शाखेतील मंडळ/विभाग/उप विभागीय कार्यालये आणण्यास शासन निर्णय, दि.०१ एप्रिल, २०२४ अन्वये मान्यता देण्यात आलेली आहे. मुख्य अभियंता, सार्वजनिक बांधकाम प्रादेशिक विभाग, नांदेड यांच्या अधिपत्याखालील धाराशिव विद्युत विभागांतर्गत असलेले धाराशिव विद्युत उपविभाग व बीड विद्युत उपविभाग यांचे तांत्रिक कामकाज व महाराष्ट्र सार्वजनिक बांधकाम नियमपुस्तिका १९८४ मधील परिशिष्ट ३४ व ४२ नुसार सोपविण्यात आलेल्या कामांसाठी मुख्य अभियंता, सार्वजनिक बांधकाम प्रादेशिक विभाग, छत्रपती संभाजी नगर यांच्या नियंत्रणाखाली आणण्याची बाब शासनाच्या विचाराधीन होती.

शासन निर्णय :-

मुख्य अभियंता, सार्वजनिक बांधकाम प्रादेशिक विभाग, नांदेड अंतर्गत असलेल्या कार्यकारी अभियंता, सार्वजनिक बांधकाम विद्युत विभाग, धाराशिव यांच्या अधिपत्याखालील धाराशिव विद्युत उपविभाग व बीड विद्युत उपविभाग ही ०२ उपविभागीय कार्यालये मुख्य अभियंता, सार्वजनिक बांधकाम प्रादेशिक विभाग, छत्रपती संभाजी नगर यांच्या अधिपत्याखाली आणण्यास या शासन निर्णयान्वये मान्यता

देण्यात येत आहे. त्यानुसार मुख्य अभियंता, सार्वजनिक बांधकाम प्रादेशिक विभाग, छत्रपती संभाजी नगर यांच्या अधिपत्याखालील कार्यालयांची सुधारित रचना खालीलप्रमाणे आहे.

मुख्य अभियंता कार्यालय	मंडळ कार्यालय	विभाग कार्यालय	उप विभाग कार्यालय	
मुख्य अभियंता, सार्वजनिक बांधकाम प्रादेशिक विभाग, छत्रपती संभाजी नगर (नियंत्रक अधिकारी)	अधीक्षक अभियंता, प्रादेशिक विद्युत मंडळ, नांदेड	१) कार्यकारी अभियंता, धाराशिव विद्युत विभाग	i) छत्रपती संभाजी नगर विद्युत उपविभाग क्र.१ ii) छत्रपती संभाजी नगर विद्युत उपविभाग क्र.२	iii) जालना विद्युत उपविभाग iv) धाराशिव विद्युत उपविभाग v) बीड विद्युत उपविभाग
मुख्य अभियंता, सार्वजनिक बांधकाम प्रादेशिक विभाग, नांदेड (नियंत्रक अधिकारी)	अधीक्षक अभियंता, प्रादेशिक विद्युत मंडळ, नांदेड	१) कार्यकारी अभियंता, धाराशिव विद्युत विभाग	i) लातूर विद्युत उपविभाग	
		२) कार्यकारी अभियंता, नांदेड विद्युत विभाग	i) नांदेड विद्युत उपविभाग ii) परभणी विद्युत उपविभाग	iii) हिंगोली विद्युत उपविभाग

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४११२९१६५९०५४५१८ असा आहे. सदर शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुदिप सहदेव रेवाळे)
कार्यासन अधिकारी, महाराष्ट्र शासन

प्रत,

- अपर मुख्य सचिव (सा.बां.), सार्वजनिक बांधकाम विभाग, मंत्रालय, मुंबई
- सचिव (रस्ते)/सचिव (बांधकामे), सार्वजनिक बांधकाम विभाग, मंत्रालय, मुंबई
- सर्व सह सचिव /उप सचिव, सार्वजनिक बांधकाम विभाग, मंत्रालय, मुंबई
- मुख्य अभियंता, सार्वजनिक बांधकाम प्रादेशिक विभाग, मुंबई/कोकण/पुणे/नाशिक/छत्रपती संभाजी नगर/अमरावती/ नागपूर/नांदेड.
- मुख्य अभियंता (राष्ट्रीय महामार्ग), सार्वजनिक बांधकाम विभाग, नवी मुंबई.
- सर्व अधीक्षक अभियंता, सार्वजनिक बांधकाम मंडळे (स्थापत्य /विद्युत) / दक्षता व गुणनियंत्रण मंडळे
- निवडनस्ती कार्यासन प्रशासन- १